

यवतमाळ येथे V.I.P. वनविश्रामगृहाच्या  
बांधकामासाठी निधी वितरीत करण्याबाबत..

महाराष्ट्र शासन  
महसूल व वन विभाग  
शासन निर्णय क्र. वनबा-२०१५/प्र.क्र.३१९/फ-९  
मंत्रालय, मुंबई ४०० ०३२  
दिनांक :- ९ फेब्रुवारी, २०१६

**वाचा :-** १) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर  
यांचे पत्र क्रमांक कक्ष-१/पी/यो/नबाप्र/प्र.क्र.५/(१५-१६)/९००/ १५-१६,  
दिनांक ५.८.२०१५  
२) वित्त विभाग, शासन परिपत्रक क्र. अर्थसं-२०१५/प्र.क्र. ८५/अर्थ-३, दिनांक १२.१.२०१६

**प्रस्तावना:-**

वार्षिक योजना सन २०१५-१६ राज्य योजनेअंतर्गत यवतमाळ येथे व्ही.आय.पी. वनविश्रामगृह (Forest Rest House) बांधकामाचा रु.३६६.९६ लक्ष रकमेचा नवीन बाब प्रस्ताव संदर्भाधीन दिनांक ५.८.२०१५ च्या पत्रान्वये सादर करण्यात आलेला आहे. त्यानुषंगाने यवतमाळ येथे V.I.P. वनविश्रामगृहाच्या बांधकामासाठी निधी वितरीत करण्याची बाब शासनाच्या विचाराधीन होती.

**शासन निर्णय :-**

यवतमाळ येथे व्ही.आय.पी. वनविश्रामगृह (Forest Rest House) बांधण्यासाठी रु.३४५.०० लक्ष इतकी अर्थसंकल्पीय तरतूद विहीत केलेल्या अटी व शर्तीस अधिन राहून वितरीत करण्यास मान्यता देण्यात येत आहे.

१. सदर तरतूद प्रधान शिर्ष ४४०६ वनीकरण व वन्यजीवन या वरील भांडवली खर्च राज्य योजनांतर्गत योजना (०१) वनीकरण, ०७० दळणवळण व इमारती (००) (०२) वनातील इमारती बांधकाम (४४०६ ००२६), ५३-मोठी बांधकामे या लेखाशिर्षा खाली सन २०१५-१६ मध्ये उपलब्ध असलेल्या अनुदानातून खर्च भागविण्यात यावा.
२. सदर तरतूद खर्च करतांना वित्त विभागाने वेळो वेळी घालून दिलेल्या अटी व शर्तीचे पालन करावे. वन (संवर्धन) अधिनियम १९८० अंतर्गतच्या तरतूदीचा भंग होणार नाही, याची दक्षत घ्यावी.
३. प्रत्यक्ष खर्च करण्यापूर्वी विहीत पद्धतीचे पालन करावे व आवश्यकतेनुसार आहरण करावे.
४. काम सुरु करण्यापूर्वी जागेच्या मालकी हक्काबाबतची पुर्तता करून घ्यावी.
५. ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रके मंजूर करूनच काम हाती घ्यावे.
६. प्रत्यक्ष काम करतेवेळी पर्यावरण विभाग शासन निर्णय क्र. इएनव्ही/२०१३/प्र.क्र. १७७/तां.क्र.१ दि. १०.०१.२०१४ मध्ये उल्लेख करण्यात आलेल्या मार्गदर्शक तत्वांनुसार कार्यवाही करणेत यावी.
७. वनाशी निगडीत प्रचलीत सर्व अधिनियम व त्या अंतर्गत करण्यात आलेले नियमातील आवश्यक त्या सर्व परवानगी घेण्यात याव्यात.
८. कामे विहीत वेळेत पुर्ण होतील या अनुषंगाने सर्व कार्यवाही योजावी.

सदर शासन निर्णय वित्त विभागाच्या दि.१७.०४.२०१५ च्या परिपत्रकान्वये तसेच वित्त विभागाच्या शासन निर्णय क्र.विअप्र/१००८/प्र.क्र.७०/२००८/विनिमय, दिनांक १५.०५.२००९ भाग पहिला, उपविभाग-३, परिच्छेद २७ (२) अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०२१०१३२१२३२२१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रकाश महाजन )  
सह सचिव (वने)  
महसूल व वन विभाग

प्रति,

१. प्रधान मुख्य वनसंरक्षक (हेड ऑफ फॉरेस्ट फोर्स), महाराष्ट्र राज्य, नागपूर
२. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
३. अपर मुख्य वनसंरक्षक (संरक्षण), महाराष्ट्र राज्य, नागपूर.
४. मुख्य वनसंरक्षक (प्रा.), यवतमाळ.
५. उपवनसंरक्षक, यवतमाळ वन विभाग, यवतमाळ.
६. महालेखापाल-१/२ ( लेखा परिक्षा/लेखा व अनुज्ञेयता) महाराष्ट्र राज्य, मुंबई/नागपूर.
७. वित्त विभाग, व्यय-१० कार्यासन, मंत्रालय, मुंबई-३२.
८. नियोजन विभाग (का-१४७५), मंत्रालय, मुंबई-३२.
९. फ-२/ब-१ कार्यासन, महसूल व वन विभाग, मंत्रालय, मुंबई-३२
१०. फ-९ कार्यासन, महसूल व वन विभाग, मंत्रालय, मुंबई-३२ (निवडनस्ती).